



प्रदेश लोकसेवा आयोग

लुम्बिनी प्रदेश



प्रदेश निजामती सेवा अन्तर्गत सहायक तेस्रो तह, वनरक्षक पदहरूको खुला तथा समावेशी प्रतियोगितात्मक परीक्षाको विज्ञापन ।
सूचना नं २२१/०८१-०८२ प्रकाशन मिति: २०८१/१०/२५

प्रदेश निजामती सेवा ऐन, २०८० बमोजिम पदपूर्तिका लागि माग भई आएको सहायकस्तर तेस्रो तह वनरक्षक (प्राविधिक) पदमा खुला तथा समावेशी प्रतियोगितात्मक परीक्षाद्वारा पदपूर्ति गरिने भएकोले तोकिए बमोजिमको योग्यता पुगेका उम्मेदवारहरूबाट विद्युतीय (online) माध्यमबाट दरखास्त आव्हान गरिन्छ । तोकिए बमोजिमको योग्यता पुगेका उम्मेदवारहरूले आयोगको विद्युतीय दरखास्त प्रणाली (www.ppsconline.lumbini.gov.np) बाट online दरखास्त दिनु पर्नेछ ।

प्रदेश निजामती सेवा अन्तर्गत सहायक तेस्रो तहको वनरक्षक पदको खुला तथा समावेशी प्रतियोगितात्मक परीक्षाको विज्ञापन विवरण:

क्र.सं.	विज्ञापन नं.	पद	सेवा/समुह/उपसमुह	विज्ञापनको किसिम	माग पद संख्या
१	५४०२८/२०८१-८२	वनरक्षक	वन/जनरल फरेष्ट्री	खुला	६१
२	५४०२९/२०८१-८२	वनरक्षक	वन/जनरल फरेष्ट्री	लैङ्गिक तथा यौनिक अल्प संख्यक	१
३	५४०३०/२०८१-८२	वनरक्षक	वन/जनरल फरेष्ट्री	अपाङ्गता महिला	१
४	५४०३१/२०८१-८२	वनरक्षक	वन/जनरल फरेष्ट्री	अपाङ्गता पुरुष	१
५	५४०३२/२०८१-८२	वनरक्षक	वन/जनरल फरेष्ट्री	विपन्न खस आर्य महिला	२
६	५४०३३/२०८१-८२	वनरक्षक	वन/जनरल फरेष्ट्री	विपन्न खस आर्य पुरुष	१
७	५४०३४/२०८१-८२	वनरक्षक	वन/जनरल फरेष्ट्री	मुस्लिम महिला	२
८	५४०३५/२०८१-८२	वनरक्षक	वन/जनरल फरेष्ट्री	मुस्लिम पुरुष	२
९	५४०३६/२०८१-८२	वनरक्षक	वन/जनरल फरेष्ट्री	थारु महिला	४
१०	५४०३७/२०८१-८२	वनरक्षक	वन/जनरल फरेष्ट्री	थारु पुरुष	४
११	५४०३८/२०८१-८२	वनरक्षक	वन/जनरल फरेष्ट्री	खस आर्य महिला	९
१२	५४०३९/२०८१-८२	वनरक्षक	वन/जनरल फरेष्ट्री	दलित महिला (पहाडि र मधेशी)	४
१३	५४०४०/२०८१-८२	वनरक्षक	वन/जनरल फरेष्ट्री	दलित पुरुष (पहाडि र मधेशी)	४
१४	५४०४१/२०८१-८२	वनरक्षक	वन/जनरल फरेष्ट्री	मधेशी महिला	५
१५	५४०४२/२०८१-८२	वनरक्षक	वन/जनरल फरेष्ट्री	मधेशी पुरुष	४
१६	५४०४३/२०८१-८२	वनरक्षक	वन/जनरल फरेष्ट्री	आदिवासी जनजाती महिला	५
१७	५४०४४/२०८१-८२	वनरक्षक	वन/जनरल फरेष्ट्री	आदिवासी जनजाती पुरुष	५

परीक्षाको किसिम:- पाठ्यक्रममा तोकिए अनुसार । (संशोधित पाठ्यक्रम आयोगको वेबसाईटमा उपलब्ध छ)

परीक्षा केन्द्र:- बुटवल ।

परीक्षा मिति र समय:- पछि प्रकाशन गरिनेछ ।

परीक्षाको माध्यम:- परीक्षाको माध्यम भाषा नेपाली वा अंग्रेजी अथवा नेपाली र अंग्रेजी दुवै हुनेछ ।

अनलाइन दरखास्त भर्दा कुनै समस्या आएमा सम्पर्क नं.: ९८५७०८८६९६, ९८५७०८८६९७

email: info.ppsc@lumbini.gov.np, ppsc.lumbini@gmail.com

दरखास्तको माध्यम:-

आयोगको विद्युतीय दरखास्त प्रणाली ppsonline.lumbini.gov.np मार्फत् दरखास्त पेश गर्नुपर्नेछ । दरखास्त पेश गर्ने विधि/तरिका सम्बन्धी विस्तृत विवरण सोही वेबसाइटमा राखिएको User Manual मा रहेको छ । उम्मेदवारहरूले विद्युतीय दरखास्त भर्दा व्यक्तिगत विवरण शुद्धसँग भरी विवरण दुरुस्त भएको आँफैले सुनिश्चित गर्नुपर्नेछ । विवरण भर्दा अनिवार्य रूपमा उम्मेदवारहरूले आफ्नै मोबाईल नम्बर र इमेल ठेगाना उल्लेख गर्नुपर्नेछ ।

दरखास्त दस्तुर:-

दरखास्त दस्तुर रु. ३००।- (तीन सय रुपैयाँ) बुझाउनु पर्नेछ । थप समूह तथा समावेशी समूह तर्फका थप विज्ञापनमा आवेदन दिने उम्मेदवारको हकमा प्रत्येक समूहका लागि रु. १२५।/- (एक सय पच्चिस रुपैयाँ) थप दस्तुर बुझाउनुपर्नेछ ।

दरखास्त दस्तुर बुझाउने विधि र स्थान:-

आयोगको विद्युतीय दरखास्त (Online Application) प्रणालीबाट फाराम Submit गरिसकेपछि Online Payment वा Offline Payment मध्ये एक Option छनौट गरी भुक्तानी गर्नु पर्नेछ । Online Payment गर्ने उम्मेदवारहरूले तोकिएकाहरूमध्ये कुनै एक प्रयोग गरी तत्कालै भुक्तानी गर्न सकिने छ । Offline Payment गर्ने उम्मेदवारहरूले तोकिएका बैंकहरूमध्ये कुनै एक बैंक छनौट गरी भौचर प्रिन्ट गरी सम्बन्धित बैंकमा गइ ढिलोमा दोब्बर दस्तुरको भोलिपल्टसम्ममा बुझाइ सक्नुपर्नेछ । यस सम्बन्धी विस्तृत विवरण वेबसाइटमा राखिएको User Manual मा छ ।

दरखास्त दिने अन्तिम मिति:-

२०८१।११।१५ गतेसम्म र दोब्बर दस्तुर तिरी २०८१।११।२२ गतेसम्म ।

उम्मेदवारको उमेरको हद:-

- ❖ प्रचलित कानून अनुसारका निजामती सेवाका पदहरूमा २०८१।११।१५ सम्म १८ वर्ष उमेर पूरा भै ३५ वर्ष ननाघेको, महिलाको हकमा ४० वर्ष ननाघेको । तर अपाङ्गता भएका व्यक्तिलाई समावेशी कोटाबाट निर्धारण गरिएको प्रतिशतमा अपाङ्गता भएका व्यक्तिहरू विच प्रतिस्पर्धा गर्दा उमेरको योग्यता ४० वर्ष पूरा नभएको हुनुपर्नेछ ।
- ❖ संघीय र प्रदेश निजामती सेवाका स्थायी कर्मचारी, कर्मचारी समायोजन ऐन, २०७५ अनुसार सरकारी सेवाबाट प्रदेश निजामती सेवा वा स्थानीय सेवामा समायोजन भएका तथा ऐन प्रारम्भ भएपछि संघीय निजामती सेवा वा स्थानीय सेवामा नियुक्ति भएका कर्मचारीका हकमा उमेर हद लाग्ने छैन ।

पेश गर्नुपर्ने कागजातहरू:-

दरखास्त पेश गर्ने उम्मेदवारले माग गरिए अनुसारको सम्पूर्ण विवरण भरी आफ्नो नागरिकताको अगाडि तथा पछाडि दुवैतर्फको भाग, हालसालै खिचेको पासपोर्ट साइजको फोटो र हस्ताक्षर Scan गरी JPG Format मा तथा अन्य कागजातहरू जस्तै दरखास्त दिने पदको लागि आवश्यक न्यूनतम शैक्षिक योग्यताका प्रमाणपत्र, समावेशी समूहमा दरखास्त दिने उम्मेदवारहरूको हकमा समावेशी विवरण खुल्ने कागजातहरू सक्ल नै Scan गरी PDF Format मा तोकिएकै स्थानमा Upload गर्नुपर्नेछ ।

तोकिएको Format मा कागजात Upload नभएमा प्रवेश पत्र प्रिन्ट नहुने भएकोले तोकिएको Format मै File Upload गर्नुपर्नेछ । प्रदेश लोक सेवा आयोग (कार्यसञ्चालन) निर्देशिका, २०७७ को दफा १३ बमोजिम दरखास्त पेश नभएमा वा लापरवाही तरिकाले पेश गरेमा दरखास्त रुजु गदकै बखत रद्द हुने र पछि कुनै पनि बहानामा रद्द भएका दरखास्त उपर कुनै पनि सुनुवाइ नहुने भएकाले दरखास्त फाराम भर्दा विशेष ख्याल गर्नुपर्नेछ ।

पदमा रही गर्नुपर्ने कामको विवरण:-

सेवा, समूह सम्बन्धी प्रदेश सरकारले तोके बमोजिम ।

सेवा, शर्त र सुविधा:-

सेवा, शर्त र सुविधा सम्बन्धमा प्रचलित कानून बमोजिम हुने ।

सेवा सम्बन्धी मन्त्रालय:-

सेवा, समूह सञ्चालन गर्ने लुम्बिनी प्रदेश सरकारको सम्बन्धित मन्त्रालय तथा सम्बन्धित निकाय ।

आवश्यक न्यूनतम योग्यता:

प्रदेश वन सेवा/जनरल फरेष्ट्री समूह/सहायक तेस्रो / वन रक्षक पदका लागि: मान्यता प्राप्त शिक्षण संस्थाबाट आठ कक्षा उत्तीर्ण गरी शारीरिक तन्दुरुस्ती भएको।

समावेशी समूहका विज्ञापनमा दरखास्त दिने उम्मेदवारहरूका लागि विशेष निर्देशन

प्रतिशत निर्धारण गर्दा जुन समावेशी समूहतर्फका पदहरूमा दरखास्त दिन चाहने उम्मेदवारहरूले दरखास्त दिने समयमा देहायअनुसारका कागजातहरू तयार गरी दरखास्त दिनुपर्नेछ।

- (क) लैङ्गिक तथा यौनिक अल्पसंख्यकको हकमा : प्रचलित कानून बमोजिम लैङ्गिक तथा यौनिक अल्पसंख्यकको परिचय पत्र पेश गर्नुपर्ने छ।
- (ख) विपन्न खस आर्यका हकमा : प्रचलित कानून बमोजिम प्राप्त गरेको गरिब घरपरिवार परिचय पत्रको आधारमा वा त्यसरी परिचय पत्रको व्यवस्था नभएसम्मको लागि कानून बमोजिम नेपाल सरकारले तोकेको न्यूनतम वार्षिक आय भएका खस आर्य समूदायको नागरिक भएको भनी स्थानीय तहले सिफारिस गरेको प्रमाणित कागजात दरखास्तसाथ पेश गर्नुपर्नेछ।
- (ग) मुस्लिमका हकमा : मुस्लिम आयोगबाट सूचीकृत भएको जातिको सूचीको आधारमा तर, मुस्लिम आयोगबाट सूचीकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्तसाथ पेश गर्नुपर्ने छ।
- (घ) थारुका हकमा : थारु आयोगबाट सूचीकृत भएको जातिको सूचीको आधारमा तर, थारु आयोगबाट सूचीकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्तसाथ पेश गर्नुपर्ने छ।
- (ङ) खस आर्य महिलाको हकमा: राष्ट्रिय समावेशी आयोगले खस आर्य जाति भनी सूचीकृत गरेका थर भनी स्थानीय तहले प्रमाणित गरेको कागजात दरखास्त साथ पेश गर्नुपर्नेछ।
- (च) दलितका हकमा : राष्ट्रिय दलित आयोगबाट सूचीकृत भएको जातिको सूचीको आधारमा तर, राष्ट्रिय दलित आयोगबाट सूचीकृत भएको जाति भित्र एकभन्दा बढी थरहरू भएमा सम्बन्धित स्थानीय तहको सिफारिसमा प्रमुख जिल्ला अधिकारीबाट सूचीकृत भएको जातिभित्रको थर भनी प्रमाणित गराई दरखास्तसाथ पेश गर्नुपर्ने छ।
- (छ) मधेशीका हकमा : नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेशी भनी प्रमाणित गरेको कागजात वा प्रमुख जिल्ला अधिकारीबाट मधेशी भनी प्रमाणित गराएको कागजात दरखास्त साथ पेश गर्नुपर्नेछ।
- (ज) आदिवासी जनजातिका हकमा: नेपाल आदिवासी जनजाति उत्थान राष्ट्रिय प्रतिष्ठान ऐनमा सूचीकृत भएको जातिको हकमा सोही सूचीको आधारमा तर नेपाल आदिवासी जनजाति उत्थान राष्ट्रिय प्रतिष्ठान ऐनमा सूचीकृत भएको जाति भित्र एकभन्दा बढी थरहरू भएमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गराएको कागजात दरखास्त साथ पेश गर्नुपर्नेछ।
- (झ) स्थायी बसोवास भएको जिल्ला बाहेक अन्यत्र जिल्लाबाट नागरिकता लिएको भएमा सो गर्नुपर्नाको कारण उल्लेख भएको पत्र नागरिकता जारी गर्ने जिल्ला प्रशासन कार्यालयबाट लिएको, माथी उल्लेखित ऐनले तोकेका जिल्लामा विवाह गरी वा बसाइँसराई गरी गएको भएमा विवाहको हकमा विवाह दर्ता प्रमाणपत्र र बसाइँसराईको हकमा छाडेको र गएको स्थानीय तहको बसाइँसराई गरेको कागजात।

द्रष्टव्य

१. प्रथम चरणको लिखित परीक्षामा उत्तीर्ण उम्मेदवारहरू मात्र दोस्रो चरणको परीक्षामा सहभागी हुन पाउने छन्।
३. द्वितीय चरण (क खण्ड) को शारीरिक परीक्षणमा छनौट भएका उम्मेदवारहरू मात्र तन्दुरुस्ति परीक्षा (ख खण्ड) मा भाग लिन पाउने छन्। तन्दुरुस्ति परीक्षामा तोकिएका प्रत्येक इभेण्टहरूमा छनौट हुँदै गई सबै इभेण्टमा सफल भएका उम्मेदवारहरूलाई मात्र द्वितीय चरणको लिखित परीक्षामा सम्मिलित गराइनेछ।
४. तन्दुरुस्ति परीक्षाको दौरानमा उम्मेदवार दुर्घटनामा परेमा वा कुनै पनि किसिमको भवितव्य हुन गएमा उम्मेदवार स्वयं जवाफदेही हुनुपर्नेछ।
५. लिखित परीक्षाको माध्यम भाषा नेपाली वा अंग्रेजी अथवा नेपाली र अंग्रेजी दुवै हुनेछ।

६. वस्तुगत बहुवैकल्पिक (Multiple Choice) प्रश्नहरूको गलत उत्तर दिएमा प्रत्येक गलत उत्तर बापत २० प्रतिशत अङ्क कट्टा गरिनेछ तर उत्तर नदिएमा त्यस बापत अङ्क दिइने छैन र अङ्क कट्टा पनि गरिने छैन ।
७. तृतीय चरणको अन्तर्वार्ताको लागि उम्मेदवार छनौट गर्दा प्रथम चरणको लिखित परीक्षामा प्राप्त अङ्क र द्वितीय चरणको तन्दुरुस्ती परीक्षामा प्राप्त अङ्क र कुल योगको लिखित परीक्षाको नतिजा प्रकाशन गर्ने मापदण्ड अनुसार नै उम्मेदवारको नाम समावेश गरिनेछ ।
८. शारीरिक तन्दुरुस्ती परीक्षण साधन स्रोत उपलब्ध हुने तोकिएको स्थानमा मात्र हुनेछ ।
९. प्रथम चरणको लिखित परीक्षाको अङ्क, द्वितीय चरणको शारीरिक तन्दुरुस्ती परीक्षणको अङ्क र अन्तर्वार्ताको अङ्क जोडी योग्यताक्रम अनुसार अन्तिम परीक्षाफल प्रकाशित गरिनेछ ।
१०. आयोगद्वारा तोकिएको म्यादभित्र पेश नभएको वा न्यूनतम योग्यता नपुगेको वा तोकिएको अन्य विवरण नखुलेको वा तोकिएको दस्तुर नबुझाएको दरखास्त स्वीकृत गरिने छैन ।
११. लिखित परीक्षाको हकमा सहयोगी लेखक माग गर्ने उम्मेदवारले लिखित परीक्षा शुरु हुनुभन्दा कम्तीमा ७ (सात) दिन अगावै आयोगको कार्यालयमा सम्पर्क राख्नु पर्नेछ । अन्यथा सहयोगी लेखक उपलब्ध गराउन आयोग वाध्य हुने छैन ।
१२. लिखित परीक्षामा परीक्षार्थीले अनिवार्य रूपमा कालो मसी मात्र प्रयोग गर्नुपर्नेछ ।
१३. खुला तथा समावेशीतर्फको लिखित परीक्षाबाट छनौट भएका उम्मेदवारहरूको नतिजा प्रकाशन गर्दा वर्णानुक्रमका आधारमा प्रकाशन गरिनेछ ।
१४. प्रदेश निजामती सेवा ऐन, २०८० को दफा १० को उपदफा (१४) मा उल्लेख भएबमोजिम संघीय निजामती सेवा, सबै प्रदेशका निजामती सेवा वा सबै स्थानीय सेवामा कार्यरत रहेको कर्मचारी प्रदेश निजामती सेवाको खुल्ला तथा समावेशी प्रतियोगिताद्वारा पदपूर्ति हुने पदको समान पदमा प्रतिस्पर्धा गर्न वा उम्मेदवार हुन पाउने छैन ।
१५. पाठ्यक्रम आयोगको वेबसाइट <https://ppsc.lumbini.gov.np/list> बाट प्राप्त गर्न सकिनेछ । सजिलोको लागि पदको नाम अथवा सम्बन्धित पदको Keyword टाइप गरी Search गर्न सकिनेछ ।
१६. सिङ्गल दस्तुर बुझाइ दरखास्त दिने अन्तिम मितिभित्र निर्धारित शैक्षिक योग्यता र सिफारिसका प्रमाणपत्रहरू हासिल गरिसकेको हुनु पर्नेछ । विदेशी शिक्षण संस्थाबाट शैक्षिक उपाधि हासिल गरेका उम्मेदवारहरूले सम्बन्धित निकायबाट आफूले प्राप्त गरेको योग्यताको समकक्षता निर्धारण गराएको हुनु पर्नेछ तर नेपालका विश्वविद्यालयहरूबाट निर्धारित शैक्षिक योग्यता पूरा गरी निर्धारित पदमा आवेदन दिने उम्मेदवारहरूले सिंगल दस्तुर बुझाएर दरखास्त दिने अन्तिम दिनसम्म दरखास्त साथ पेश गर्नुपर्ने न्यूनतम शैक्षिक योग्यताको प्रमाणपत्र वा लब्धाङ्क पत्र (ट्रान्सक्रिप्ट) समयावधिको कारणले पेश गर्न नसक्ने उम्मेदवारहरूको हकमा, सिंगल दस्तुर बुझाएर दरखास्त दिने अन्तिम दिनभित्र सम्बन्धित विश्वविद्यालयबाट परीक्षाफल प्रकाशित भइसकेको रहेछ र सो पुष्ट्याई हुनेगरी सम्बन्धित विश्वविद्यालय वा शिक्षण संस्थाबाट सम्बन्धित विद्यार्थीले सिंगल दस्तुर बुझाई दरखास्त दिने अन्तिम मिति भित्र उक्त उपाधिको सबै परीक्षाहरू उत्तीर्ण गरिसकेको (सबै वर्ष, सबै सेमेष्टरका परीक्षा, थिसिस, प्राक्टिकल र अन्य आवश्यकता पूरा गरिसकेको व्यहोरा) भन्ने विवरण सहितको पत्र र सबै सेमेष्टरको लब्धाङ्कपत्र पेश गरेमा त्यस्ता उम्मेदवारको न्यूनतम योग्यता पूरा भएको मानिनेछ ।
१७. माथी नखुलेका विषयहरू प्रदेश निजामती सेवा ऐन, २०८० र प्रदेश निजामती सेवा नियमावली, २०८० बमोजिम हुनेछ ।
१८. दरखास्त भर्ने तरिका सम्बन्धी जानकारीको लागि वेबसाइटमा राखिएको User Manual हेर्न सकिनेछ ।
- नोट: पिछडिएको वर्ग र क्षेत्र र सिमान्तकृत समूहको हकमा, प्रदेश राजपत्रमा सूचना भएपश्चात मात्र उक्त समूहको विज्ञापन गर्ने गरी सिमान्तकृत समूहको पद संख्या २(दुई) र पिछडिएको वर्ग र क्षेत्र समूहको पद संख्या २(दुई) हाल प्रदेश लोक सेवा आयोगको अभिलेखमा सुरक्षित गरिएको व्यहोरा जानकारी गराइन्छ ।